



आधुनिक हॉकी बहुत बदल गई है। पेनल्टी कॉर्नर बहुत महत्वपूर्ण हो गए हैं। जब आप पेनल्टी कॉर्नर का फायदा उठाते हो तो ज्यादातर समय टीम जीतती है। हमारे पास बहुत अच्छे ड्राफ्टिंग हैं और मुझे उम्मीद है कि वे टूर्नामेंट में अच्छा प्रदर्शन करेंगे - दिल्ली टिकी

हॉकी इंडिया के अध्यक्ष, हॉकी में बढ़ते पेनल्टी कॉर्नर के महत्व को लेकर।



आज का खिलाड़ी



लक्ष्य सेन

राष्ट्रदूत जयपुर, 16 जनवरी, 2023 7

भारत के स्टार बैट्समैन खिलाड़ी लक्ष्य सेन ने नये सत्र के लिये खुद को तैयार करने के लिये अपनी 'स्पीड' और 'वैरिशन' पर काम किया है जिसमें उनकी निगाहें एशियाई और यूरोपीय सॉफ्ट बॉल क्रिकेट पर खिलाने और जल्द से जल्द पेरिस ओलिंपिक के लिये स्थान पक्का करने पर लगी है। सेन ने

क्या आप जानते हैं?... मेजबान ब्राजील ने 1950 के विश्वकप फुटबाल के आयोजन के लिए रियो-डी-जेनेरो में दुनिया का सबसे बड़ा स्टेडियम बनाया जिसमें दर्शक क्षमता 2,20,000 थी।

विश्व कप हॉकी: भारत और इंग्लैंड ने ड्रा खेला



राउरकेला, 15 जनवरी। भारत और इंग्लैंड ने एफआईएच पुरुष हॉकी विश्व कप 2023 के रोमांचक टाउप-डी मुकाबले में रविवार को शुभ्य गोल का ड्रा खेला। बिरसा मुंडा अंतरराष्ट्रीय हॉकी स्टेडियम पर खेले गये मुकाबले में दोनों टीमों ने गोल के पास कई मौके बनाये लेकिन कोई खिलाड़ी गोल नहीं कर सका। इंग्लैंड के पास आखिरी 20 सेकंड में पेनल्टी कॉर्नर पर गोल करने का मौका था मगर निक बंडुके गेंद को नेट में पहुंचाने में असफल रहे। इस ड्रा के साथ दोनों टीमों ने एक-एक अंक बांट लिया।

भारत और इंग्लैंड के बीच खेले गये पिछले मुकाबले में कुल आठ गोल हुए थे, हालांकि इस कोर्टेज के टक्कर में दर्शकों को स्कोरकार्ड पर शुभ्य के अलावा कोई संख्या देखने को नहीं मिली। इंग्लैंड को पहले क्वार्टर में कुल पांच पेनल्टी कॉर्नर मिले और वह हर बार असफल रहा। भारत भी इस क्वार्टर में अपने एकमात्र पेनल्टी कॉर्नर का लाभ नहीं ले सका। दूसरे क्वार्टर की शुरुआत में अभिषेक विपक्षी टीम के अर्द्ध में पहुंचे लेकिन इंग्लैंड के रक्षण ने उनसे गेंद छीन ली। अगले ही मिनिट में इंग्लैंड को पेनल्टी कॉर्नर

मिला जिसे लायम एंसेल गोल में नहीं बदल सके। हार्दिक सिंह और विवेक पांडे ने दूसरा क्वार्टर समाप्त होने से पहले दो मौके बनाये लेकिन दोनों ही इंग्लैंड के गोलकीपर ओली पेन को छकाने में नाकाम रहे। भारत ने पहले हाफ में गेंद पर 60 प्रतिशत कब्जा रखा लेकिन वह इसे गोल में तब्दील नहीं कर सका था। मेजबान टीम ने तीसरे क्वार्टर में भरपूर आक्रामकता के साथ बेहतर खेल दिखाते हुए कई मौके बनाये। मनदीप सिंह ने 45वें मिनिट में गेंद को नेट में पहुंचाया भी लेकिन रेफरी ने उसे रद्द कर

दिया। भारत अपने सभी रेफरल खर्च कर चुका था इसलिये उसे रेफरी के फैसले पर संतोष करना पड़ा।

दोनों टीमों ने गोल की बड़ी हुई लालसा के साथ चौथे क्वार्टर में प्रवेश किया, हालांकि यहां भारत ज्यादा आक्रामक नजर आया। इस बीच उपकप्तान अमित रोहिदास (52वां मिनिट) और जयमनदीप सिंह (57वां मिनिट) को दो ठोनी काई भी मिले और भारत को कुछ समय कम खिलाड़ियों के साथ पिच पर रहना पड़ा।

इंग्लैंड हालांकि भारत के कमजोर डिफेंस का फायदा नहीं उठा सका। जैक वॉलर 53वें मिनिट में गोल करने से चूके, जबकि जैकरी वॉलस ने अगले ही मिनिट स्कोर करने का मौका गंवाया। इस गोलरहित मैच के आखिरी तीन मिनिट सबसे रोमांचक रहे। मैच के 58वें मिनिट में सुखजीत सिंह गोल करने के प्रयास में इंग्लैंड के अर्द्ध में पहुंचे जब डेविड गुडफील्ड उनसे टकराकर गिर गये। गुडफील्ड को मैदान से बाहर ले जाया ही गया था कि गेंद कप्तान हरमनप्रीत की हॉकी से उछलकर उनके कान पर आ लगी।

इस गहमगहमी में इंग्लैंड ने आखिरी मिनिट में पेनल्टी कॉर्नर अर्जित किया। भारतीय रक्षण पर दबाव था क्योंकि यहां गोल करके इंग्लैंड आसानी से जीत सकता था, हालांकि बंडुके का शॉट चूकने के साथ ही यह मैच गोलरहित ही समाप्त हुआ।

इंग्लैंड और भारत इस ड्रा की बदौलत चार-चार अंकों के साथ पूल-डी में क्रमशः दूसरे और तीसरे पायदान पर बरकरार हैं। स्पेन दिन के पहले मुकाबले में वेल्स को हराकर तीसरे पायदान पर आ गया है जबकि दो मैचों में दो हार के साथ वेल्स की क्वार्टरफाइनल में पहुंचने की उम्मीदें लगभग समाप्त हो गयी हैं।

रणजी ट्रॉफी मुकाबले से क्रिकेट में वापसी कर सकते हैं जडेजा

बेंगलुरु, 15 जनवरी। भारत के अनुभवी ऑलराउंडर रवींद्र जडेजा क्रिकेट की पिच पर पांच महीने बाद वापसी करते हुए रणजी ट्रॉफी में सौभाग्य के लिये नजर आ सकते हैं। ईएसपीएन क्रिकइन्फो ने शनिवार को राष्ट्रीय क्रिकेट अकादमी (एनसीए) के सूत्रों के हवाले से बताया कि जडेजा ने इस हफ्ते की शुरुआत में गेंदबाजी और बल्लेबाजी शुरू कर दी है, हालांकि उन्हें प्रतिस्पर्धी क्रिकेट में उतरने से पहले फिटनेस टेस्ट पास करना होगा।

जडेजा ने भारत के लिये अपना आखिरी मैच अगस्त में एशिया कप 2022 में खेला था। उन्होंने सितंबर में अपने घुटने की सर्जरी करवाई, जिसके बाद से वह एनसीए में हैं। सूत्रों के अनुसार जडेजा का रिहैब लगभग पूरा हो चुका है और वह 24 जनवरी से सौराष्ट्र और तमिलनाडु के बीच होने वाले रणजी ट्रॉफी मुकाबले में खेल



सकते हैं। भारतीय क्रिकेट कंट्रोल बोर्ड (बीसीसीआई) ने नौ फरवरी से ऑस्ट्रेलिया के विरुद्ध शुरू होने वाली टेस्ट सीरीज के शुरुआती दो मैचों के लिये जडेजा को टीम में शामिल किया है, हालांकि सचिव जय शाह के अनुसार उनका खेलना फिटनेस पर निर्भर करेगा। जडेजा ने जुलाई 2022 के बाद से कोई टेस्ट मैच भी नहीं खेला है,

जिसके कारण एनसीए और बीसीसीआई ने उचित समझा कि उन्हें ऑस्ट्रेलिया टेस्ट सीरीज से पहले रणजी ट्रॉफी में खेलना चाहिए। ऑस्ट्रेलिया जब 2017 में बॉर्डर-गावस्कर ट्रॉफी के लिये भारत आया था तब जडेजा मेजबान टीम के सबसे महत्वपूर्ण खिलाड़ी साबित हुए थे। वह चार मैचों में 25 विकेट लेकर और 127 रन बनाकर प्लेयर ऑफ द सीरीज रहे थे। बॉर्डर-गावस्कर ट्रॉफी का परिणाम भारत और ऑस्ट्रेलिया दोनों के लिए महत्वपूर्ण है क्योंकि दोनों जून में ओवल में होने वाले विश्व टेस्ट चैंपियनशिप फाइनल में भाग लेने की दौड़ में सबसे आगे हैं। भारत को फाइनल में जगह बनाने के लिए सीरीज जीतने की जरूरत है, जो उन्हें डब्ल्यूटीसी के दोनों संस्करणों के फाइनल मुकाबले में शामिल होने वाली पहली टीम बना देगा।

एक्सलसन, यामागूची ने जीता मलेशिया ओपन

कुआला लंपुर, 15 जनवरी। दो बार के विश्व चैंपियन और गत ओलिंपिक चैंपियन विक्टर एक्सलसन ने रविवार को मलेशिया ओपन के पुरुष एकल फाइनल में जापान के कोडाई नाराओका को 2-0 से हराकर लगातार दूसरी बार यह टूर्नामेंट जीत लिया। डेनमार्क के एक्सलसन ने सिर्फ 40 मिनिट चले फाइनल में नाराओका को 21-6, 21-15 के सीधे गेमों में हराकर खिताब अपने नाम किया।

खिलाड़ी ने थोड़ा अनुशासन दिखाया, हालांकि यह डेनमार्क के चैंपियन का विजय रथ रोकने के लिये काफी नहीं था। नाराओका ने पहले तो एक्सलसन की बढ़त को 12-14 पर रोके रखा, लेकिन इसके बाद लगातार दूसरी बार यह टूर्नामेंट जीत लिया। डेनमार्क के एक्सलसन ने सिर्फ 40 मिनिट चले फाइनल में नाराओका को 21-6, 21-15 के सीधे गेमों में हराकर खिताब अपने नाम किया।

विश्व चैंपियन यामागूची ने एक घंटे नौ मिनिट चले मुकाबले में विश्व नंबर चार से-यंग को 12-21, 21-19, 21-11 से मात दी। कोरिया की 20 वर्षीय खिलाड़ी ने पहला गेम आसानी से जीता, जबकि यामागूची को दूसरे गेम में वापसी के लिये कड़ा संघर्ष करना पड़ा। निर्णायक गेम में हालांकि से-यंग के पास यामागूची के अनुभव को कोई जवाब नहीं था और जापानी खिलाड़ी ने 21-11 से गेम और खिताबी मैच जीत लिया।

आई लीग: ट्राउ ने गोकुलम केरला को हराया

मंजरी, 15 जनवरी। टिडिम रोड एथलेटिक यूनिवर्सिटी (ट्राउ) ने गत चैंपियन गोकुलम केरला को आई लीग फुटबॉल में 2.1 से हरा दिया। ट्राउ के लिये 57वें मिनिट में डिफेंडर मानस प्रतीम गोगोई ने पहला गोल दागा। जॉनसन सिंह ने दूसरा गोल करके उसे 2.0 की बढ़त दिलाई। निर्धारित समय से चार मिनिट पहले ट्राउ के डिफेंडर बुआंथालुन सापट ने भारी चूक की जिससे तबहिर जमान ने गोकुलम के लिये गोल कर दिया।

स्पेन ने वेल्स को हराया, त्वार्टरफाइनल में पहुंचने की उम्मीदें बरकरार

राउरकेला, 15 जनवरी। स्पेन ने रविवार को एफआईएच पुरुष हॉकी विश्व कप 2023 के पूल-डी मुकाबले में वेल्स को 5-1 से रौंदकर क्वार्टरफाइनल में पहुंचने की अपनी उम्मीदों को बरकरार रखा। बिरसा मुंडा अंतरराष्ट्रीय हॉकी स्टेडियम पर खेले गये एकरफा मुकाबले में स्पेन के लिये मार्क ने (17वां, 39वां) और मार्क मिरैल्स (33वां, 56वां) ने दो-दो गोल किये, जबकि कप्तान अल्बार्तो इग्लेसियास (23वां मिनिट) ने एक गोल जमाया। वेल्स का एकमात्र गोल जेम्स कारसन ने 53वां मिनिट में दागा। स्पेन के कोच मैक्स कालडास ने मैच शुरू होने से पहले कहा था कि वह "भारत के खिलाफ आवश्यकतानुसार तेज नहीं थे" और "आज सूरत अलग होनी चाहिए।" कालडास की बातें उनकी टीम के खेल में देखने को मिलीं और स्पेन ने पहले ही क्वार्टर में 12 बार वेल्स के अर्द्ध में जगह बनायीं। पहले क्वार्टर में सफलता न मिलने के बावजूद स्पेन ने अपनी ऊर्जा कम नहीं होने दी। नतीजतन, रेने और इग्लेसियास के गोलों ने उल्टे हाफ टाइम से पूर्व 2-0 की बढ़त दिला दी। रेने ने गोलकीपर की टांगों के बीच से गेंद को निकालकर स्पेन का खाता खोला, जबकि इग्लेसियास ने गेराई क्लेस के धैर्यवान पास की मदद से दूसरा गोल किया। हाफ टाइम के तीसरे क्वार्टर में एक पेनल्टी गोल मिला, हालांकि मिराएल्स उसका फायदा नहीं उठा सका। मिराएल्स ने हाफ टाइम के तीन मिनिट बाद अपनी गलती को सुधारा और पेनल्टी कॉर्नर पर गोल दागकर स्पेन की बढ़त 3-0 कर दी। रेने ने छह मिनिट बाद मैच का अपना दूसरा गोल जमाया। वेल्स 0-4 से पिछड़ने के बाद मैच से बाहर हो चुका था, हालांकि कारसन ने चौथे क्वार्टर में गोल जमाकर उन्हें खुश होने का एक मौका दिया। कारसन इसी के साथ पुरुष विश्व कप में वेल्स के लिये गोल करने वाले पहले खिलाड़ी बन गये।

ओस के असर को कम करने के लिये वनडे विश्व कप मैच 11.30 बजे शुरू हो: अश्विन

नयी दिल्ली, 15 जनवरी। भारत के सीनियर स्पिनर रविचंद्रन अश्विन को लगता है कि इस साल के अंत में घरेलू मैदान में होने वाले वनडे विश्व कप के मैच दिन के शुरुआती हिस्से में (सुबह 11:30 बजे) में आरंभ हो जाने चाहिए ताकि ओस को कम किया जा सके। उपमहाद्वीप में ओस के कारण मैच प्रभावित होते रहे हैं जिससे लक्ष्य का पीछा करने वाली टीम को अनुचित फायदा मिल जाता है। ओस की संभावना के चलते टॉस जीतने वाला कप्तान क्षेत्ररक्षण का फैसला करता है। अश्विन ने अपने यूट्यूब चैनल पर कहा, "विश्व कप के लिये मेरा सुझाव या फिर मेरी राय होगी कि देखिये हम किस जगह पर खेल रहे हैं और किस समय खेल रहे हैं। हमें विश्व कप के दौरान मैच सुबह साढ़े 11 बजे क्यों नहीं शुरू कर देने चाहिए? भारत में दिन-रात्रि वनडे दोपहर 1:30 बजे शुरू होते हैं और करीब रात नौ बजे के बाद तक खत्म होते हैं। अश्विन का मानना है कि ओस के कारण बेहतरनी टीमों के कोशल का अंतर दिखायी नहीं देता। इस 36 साल के ऑफ स्पिनर ने अपनी बात को साबित करने के लिये भारत और श्रीलंका के बीच पहले वनडे का उदाहरण दिया। पहले बल्लेबाजी करते हुए भारत ने सात विकेट पर 373 रन बनाये जबकि श्रीलंकाई टीम ने आठ विकेट पर 306 रन बनाये। अश्विन ने कहा कि जीत का अंतर इस मैच में दिखायी नहीं दिया जबकि भारतीय टीम ने मैच में दबदबा बनाया था। उन्होंने कहा, "भारत ने धीमी पिच पर अच्छी बल्लेबाजी की और बेहतरनी स्कोर बनाया। फिर भी उन्हें मशकत करनी पड़ी।"

श्रीलंका को 317 रन से रौंदा भारत ने श्रृंखला 3-0 से जीती

तिरुवनंतपुरम, 15 जनवरी। रन मशीन विराट कोहली (166 नाबाद) और प्रतिभाशाली बल्लेबाज शुभमन गिल (116) के शानदार शतकों के बाद मोहम्मद सिराज (चार विकेट) की नायाब गेंदबाजी की बदौलत भारत ने श्रीलंका को तीसरे एकदिवसीय मैच में रविवार को 318 रन से रौंदकर सीरीज 3-0 से जीत ली।

भारत ने पहले बल्लेबाजी करते हुए 390 रन का विशाल स्कोर खड़ा किया, जिसके जवाब में श्रीलंका मात्र 73 रन पर रह गयी। कोहली ने एकदिवसीय क्रिकेट में 46वीं बार 100 रन का आंकड़ा पार करते हुए सिर्फ 110 गेंदों पर 13 चौकों और आठ छक्कों के साथ 166 रन बनाये, जबकि अपना दूसरा शतक बनाने वाले गिल ने 97 गेंदों पर 14 चौकों और दो छक्कों के साथ 116 रन की पारी खेली।

कोहली के विराट शतक ने भारत को विशाल स्कोर तक पहुंचाया, जिसके बाद सिराज ने अपनी यातक गेंदबाजी का प्रदर्शन किया। सिराज ने 10 ओवर में 32 रन देकर चार विकेट तो लिये ही, साथ ही उन्होंने चमिका करणारत्ने को रनआउट भी किया। इसके अलावा मोहम्मद शमी और कुलदीप यादव ने दो-दो विकेट लिये। यह एकदिवसीय क्रिकेट के इतिहास में जीत का सबसे बड़ा अंतर है। साथ ही यह खेल के इस प्रारूप में श्रीलंका का चौथा सबसे छोटा स्कोर भी है।

भारत ने टॉस जीतकर बल्लेबाजी चुनी और संयम के साथ शुरुआत करते हुए तीन ओवरों में सिर्फ नौ रन जोड़े। गिल ने चौथे ओवर में दो चौके लगाकर हाथ खोले, जबकि अगले ओवर में उन्होंने कवर क्षेत्र में लगातार चार चौके जड़े। रोहित ने भी 10वें ओवर में पारी को रफार बदलते हुए कप्तान रजिता को दो छक्के और एक चौका लगाया जबकि भारत ने पहले पावरप्ले में 75 रन जोड़े।

श्रीलंकाई स्पिनरों ने पहला पावरप्ले समाप्त होने के बाद रनगति पर कुछ हद तक लगाम कसी। रोहित ने 16वें ओवर में तेज गेंदबाजी के लोटते ही प्रहार करना चाहा मगर पहली गेंद को चौके के लिये भेजने के बाद वह दूसरी गेंद पर कैचआउट हो गये।



रोहित ने 49 गेंदों पर दो चौके और तीन छक्के लगाकर 42 रन बनाते हुए गिल के साथ 95 रन की साझेदारी की। गिल ने इसके बाद भी पारी की लय नहीं रुकने दी, जबकि कोहली ने आठे ही तीन चौके जड़कर उनका साथ दिया। दोनों बल्लेबाजों ने मध्य ओवरों में स्पिनरों का सामना करते हुए 131 रन की शतकीय साझेदारी की। गिल ने 52 गेंदों पर अद्वितीयक पूरा करने के बाद पारी की रफार बदली और सिर्फ 89 गेंदों पर सैकड़ा जमाया। अपना दूसरा शतक पूरा करने के बाद गिल ने चार गेंदों पर तीन चौके लगाये, हालांकि वह 116 रन पर आउट होकर पवेलियन लौट गये। कोहली ने थ्रेशस अय्यर के साथ तीसरे विकेट के लिये 108 रन जोड़ते हुए अपना 46वां एकदिवसीय शतक पूरा किया। यह पिछले चार एकदिवसीय मैचों में कोहली का तीसरा

शतक है और अब वह खेल के इस प्रारूप में सर्वाधिक शतक जड़ने वाले सचिन तेंडुलकर (49) से सिर्फ तीन शतक पीछे हैं। कोहली (12754) शतक पूरा करने के साथ-साथ एकदिवसीय क्रिकेट में सर्वाधिक रन बनाने वाले बल्लेबाजों की सूची में महेश जयवर्धने (12650) को पीछे छोड़कर पांचवें स्थान पर आ गये। पारी के 42वें ओवर में एक दुर्भाग्यपूर्ण घटना पेश आई जब जेफरी वॉडरसे और आशोन बंडारा के बीच टकराव हुई और दोनों को स्ट्रेचर पर मैदान से बाहर ले जाना पड़ा। दूसरी ओर, अय्यर 32 गेंदों पर 38 रन बनाकर पवेलियन लौट गये, जबकि केएल राहुल और सूर्यकुमार यादव भी बड़ा योगदान नहीं दे सके। कोहली ने हालांकि रन विस्फोट जारी रखा। उन्होंने 85 गेंदों पर अपना शतक पूरा करने के बाद अगली 25 गेंदों पर 66

रन बनाये, जिसकी बदौलत भारत ने आखिरी पांच ओवरों में 58 रन जोड़ते हुए 50 ओवर में 390/5 का स्कोर खड़ा किया। श्रीलंका के लिये रजिता और कुमार ने दो-दो विकेट लिये, हालांकि दोनों ने अपने 10 ओवरों में क्रमशः 81 और 87 रन लुटाये। वानिंद्र हसरंगा 10 ओवर में 54 रन देकर श्रीलंका के सबसे किफायती गेंदबाज रहे, हालांकि उन्हें कोई विकेट हासिल नहीं हुआ। लक्ष्य का पीछा करने उतरी श्रीलंका के पास भारतीय गेंदबाजी का कोई जवाब नहीं था। सिराज ने पारी के दूसरे ही ओवर में सलामी बल्लेबाज अविशका फर्नांडो को स्लिप में कैच आउट करवाया। दो ओवर बाद सिराज की एक दर्शनीय गेंद कुसल मेंडिस के बल्ले को छूती हुई विकेटकीपर राहुल के हाथों में जा पहुंची।

राष्ट्रीय सब जूनियर बैट्समैन 5 फरवरी से

जयपुर, 15 जनवरी। गुलाबी नगरी में राष्ट्रीय सब जूनियर बैट्समैन प्रतियोगिता सवाई मानसिंह स्टेडियम में 5 से 12 फरवरी तक अंडर-15 एवं अंडर-17 वर्ष के वर्ग में आयोजित की जाएगी।



प्रतियोगिता के आयोजन अध्यक्ष एवं जिला बैट्समैन संघ जयपुर के अध्यक्ष एडवोकेट अनिल मेहता ने बताया कि जयपुर में लम्बे अंतराल के बाद भारतीय बैट्समैन संघ के तत्वावधान में राजस्थान बैट्समैन संघ द्वारा राष्ट्रीय सब जूनियर रैंकिंग बैट्समैन प्रतियोगिता का आयोजन किया जा रहा है, जो कि बालक एवं बालिका वर्ग में बालक एकल, युगल, बालिका एकल व युगल व मिश्रित युगल में मुकाबले आयोजित होंगे। इस प्रतियोगिता में लगभग 2500 से अधिक बालक व बालिकाएं भाग लेंगी। यह प्रतियोगिता के 2023 के आयुर्वर्ग के आधार पर आयोजित की जायेगी। यह प्रतियोगिता लगभग 19 बैट्समैन कोर्ट पर आयोजित होगी। प्रतियोगिता में भारत के विभिन्न राज्यों के लगभग 75 तकनीकी अधिकारी भाग लेंगे। प्रतियोगिता के चीफ पैरेंट पूर्ण एडवोकेट जनरल वरिष्ठ बैट्समैन खिलाड़ी गिरधारी सिंह बाफना होंगे।

एफआईएच अध्यक्ष इकराम ने पाक से कहा, मुश्किल दौर से निकलने के लिए भारतीय मॉडल अपनाओ

राउरकेला, 15 जनवरी। अंतरराष्ट्रीय हॉकी महासंघ (एफआईएच) के अध्यक्ष तैयब इकराम ने रविवार को कहा कि हाल के वर्षों के मुश्किल दौर से बाहर निकलने के लिए पाकिस्तान को 'भारतीय मॉडल पर चर्चा' चाहिए। चार खिताब के साथ विश्व कप के इतिहास की सबसे सफल टीम पाकिस्तान भारत में चल रहे मौजूदा टूर्नामेंट के लिए क्वालीफाई नहीं कर पाया है। पाकिस्तान में जर्मनी और अब मकाऊ में रहने वाले इकराम ने यहां प्रेस कॉन्फ्रेंस में कहा, "पाकिस्तान महत्वपूर्ण हितधारक है। अगर आप हाल के टूर्नामेंट में दिखाओ तो पाकिस्तान-भारत मुकाबले अब भी दुनिया की सर्वश्रेष्ठ संपत्ति है।" उन्होंने कहा, "एशियाई हॉकी के महासचिव और मुख्य कार्यकारी (पूर्व में) के रूप में एशिया कप और चैंपियंस ट्रॉफी में यह संपत्ति मेरे पास थी। मुझे पता है कि इसकी

कीमत क्या है।" इकराम ने कहा, "वैश्विक संस्था हमेशा सहायता करती है। मुझे याद है कि मैं भारतीय हॉकी परियोजना की शुरुआत से जुड़ा था जो एफआईएच की विशिष्ट रूप से भारत के लिए परियोजना थी। मुझे पाकिस्तान के लिए इसी तरह की परियोजना शुरू करने में खुशी होगी लेकिन उनकी तरफ से इच्छा होनी चाहिए। उन्हें इस सफर से जुड़ना चाहिए।" इकराम 'प्रमोटींग इंडियन हॉकी' परियोजना के संदर्भ में कह रहे थे जिसे देश में खेल के स्तर में सुधार के लिए एफआईएच ने 2007 में लांच किया था। भारत ने परियोजना की शुरुआत के बाद 2010 में नई दिल्ली में विश्व कप की मेजबानी की थी। एफआईएच अध्यक्ष ने कहा, "हमें ज्यादा ध्यान देना है कि जल्द नहीं है। अगर आपको कई अलग-अलग मॉडल नहीं अपनाते तो आप वह कर सकते हैं जो हॉकी इंडिया ने किया।"

राजस्थान टूरिज्म पोलो कप 16 से 22 जनवरी तक

जयपुर, 15 जनवरी। गुलाबी नगरी और राजस्थान के पर्यटन को बढ़ावा देने के उद्देश्य से राजस्थान पोलो कप का आयोजन किया जा रहा है। इसका उद्देश्य पोलो क्लब और राजस्थान के पर्यटन विभाग के साथ मिलकर इस पर कार्य करेगा। पहली बार राजस्थान टूरिज्म पोलो कप जयपुर में 16 से 22 जनवरी तक आयोजित किया जाएगा। पर्यटन प्रमुख सचिव, गायत्री राठौड़ ने बताया कि पोलो जयपुर ही नहीं बल्कि देश व विदेश में पर्यटन का आकर्षण है। हम लोग हमेशा से ही पोलो के पाठ रहे हैं लेकिन इस बार अलग से पोलो के नाम से एक ट्रॉफी का आयोजन किया जा रहा है, जो प्रतिवर्ष होगा। इसे हमने हमारे कैलेंडर में शामिल कर लिया है। उन्होंने बताया कि यह आइडिया हमें नरेन्द्र सिंह ने दिया। अच्छा लगा और तय किया कि इससे पर्यटन को बढ़ावा मिलेगा। गायत्री राठौड़ ने बताया कि अगर जोधपुर से भी कोई प्रस्ताव मिलेगा तो हम चाहेंगे वहां भी पोलो का माध्यम से पर्यटन को बढ़ावा दिया जाए। नरेन्द्र सिंह ने बताया कि इस टूर्नामेंट में भाग लेने वाली 4 टीमों को 2 पूल में बांटा गया है। वेदला पोलो- ट्रोयन्स पोलो, रजनीगंधा अचीवर्स, कृष्णा पोलो और सामोद पोलो। कप का फाइनल 22 जनवरी को राजस्थान पोलो मैदान पर खेला जाएगा।

